



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۱۳

گل جان صابر

د سپين ږيري لارښوونې

يوه اديگ (د روسيې د قفقاز يو جمهوريت دی) شتمن سپين ږيري يوازي يو زوی لرلو. پلار تر مړينې مخکې خپل زوی راوغوښت او هغه ته يې وويل:
- زه تا ته درې مشورې درکوم چې ټول عمر يې په نظر کې ونيسي: هېڅکله چا ته لومړی سلام مه ور اچوه؛ هر ماښام خواړه خواره خوره؛ هر سهار نوي بوتونه په پښو کوه.
پلار څه موده وروسته مړ شو او زوی د هغه د مشورو په سر ته رسولو پيل وکړ: هېڅکله يې چا ته لومړی سلام نه ور اچاوه؛ هر ماښام يې خوندور خواړه خوړل؛ هر سهار يې نوي بوتونه په پښو کول.

ځوان په خپلو دې کړو له عجيب حالت سره مخامخ شو، په کلي کې هېچا خبرې نه ورسره کولې؛ پيسې يې ټولې په خوندورو خوړو او بوتونو ولگېدې. ځوان په دې وخت کې خپلې مور ته راغی او هغې ته يې وويل:

- مور جانې، پلار خو به زما دښمن نه و چې داسې مشورې يې راکړې؟
مور هغه ته وويل:

- ستا پلار زه ستا په کارونو کې تر هغو منعه کړې وم چې تر څو ته خپله له ما څخه پوښتنه ونکړې.
د پلار لومړی مشوره چې هېڅ وخت چا ته لومړی سلام مه ور اچوه په دې مانا ده چې سهار تر ټولو د مخه پورته کېږه او په کرونده کې کار پيل کوه، نور خلک چې راځي تا ته به لومړی سلام در اچوي؛ دوهمه مشوره چې هر ماښام خوندور

خواړه خوره دا مانا لري چې ټوله ورځ په کرونده کې کار کوه ماښام به هر ډول خواړه تا ته خوندور وي؛ دريمه مشوره- هره ورځ نوي بوتونه په پښو کوه دا مانا لري چې نارينه پخپله خپل لباس او بوتونو ته پاملرنه کوي. اديگ هېڅکله تر هغو نه ویده کېږي څو يې خپل کالي او بوتونه نه وي پاک کړي، سهار هغه لکه نوي داسې ښکارېږي.

د سبا سهار څخه ځوان همداسې کول لکه څرنگه چې مور ور ته ويلي و. لږ موده وروسته ځوان شتمن شو، له يوې ښکلې نجلۍ سره يې واده وکړ او دا مشورې يې خپلو اولادونو ته ور کړې.

د قفقاز د خلکو کيسه

ژباړونکی: گل جان صابر

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خيبر و لولئ